



# महाराष्ट्र राज्य तंत्र शिक्षण मंडळ

(स्वायत्त) (ISO ९००१:२०१५) (ISO/IEC २७००१:२०१३)  
शासकीय तंत्रनिकेतन इमारत, ४ था मजला, ४९, खेरवाडी, वांद्रे (पूर्व), मुंबई - ४०० ०५१  
द.क्र.: ०२२-६२५४२१००



संकेतस्थळ : [www.msbt.org.in](http://www.msbt.org.in)

ई-मेल : [secretary@msbte.com](mailto:secretary@msbte.com)

महत्वाचे परिपत्रक

क्र. मरातंत्रिमं/का-५१/एकवेळ संधी/२०२३/५५७०

दिनांक :- 17 AUG 2023

प्रति,

प्राचार्य,

अखिल भारतीय तंत्रशिक्षण परिषद मान्यता प्राप्त

अभियांत्रिकी पदविका अभ्यासक्रम राबविणा-या मंडळाशी संलग्नीत सर्व संस्था.

**विषय :- उन्हाळी परीक्षा २०२३ चा निकाल जाहीर झाल्यानंतर अनुत्तीर्ण झालेल्या विद्यार्थ्यांना शैक्षणिक वर्ष २०२३-२४ मध्ये पुढील सत्र/वर्षाचे सत्रकर्म पूर्ण करण्यासाठी एक वेळ संधी उपलब्ध करून देणेबाबत..**

अखिल भारतीय तंत्रशिक्षण परिषद मान्यता प्राप्त अभियांत्रिकी पदविका अभ्यासक्रमाच्या उन्हाळी परीक्षा २०२३ च्या निकालानुसार मंडळाच्या परीक्षा नियमावलीतील तरतुदीनुसार पुढील सत्र/वर्षाकरिता प्रवेशास अपात्र ठरलेल्या विद्यार्थ्यांना शैक्षणिक वर्ष २०२३-२४ मध्ये सदर सत्र/वर्षाचे सत्रकर्म पूर्ण करण्यासाठी विद्यार्थी हितास्तव एक विशेष बाब म्हणून एक वेळ संधी देण्याबाबत नियामक परिषदेच्या दि. १७.०८.२०२३ रोजी झालेल्या बैठकीत निर्णय घेण्यात आलेला आहे.

त्याअनुषंगाने या परिपत्रकान्वये कळविण्यात येते की, मंडळाच्या परीक्षा नियमावली नियम RG४(C) नुसार अखिल भारतीय तंत्रशिक्षण परिषद मान्यता प्राप्त अभियांत्रिकी पदविका अभ्यासक्रमातील उन्हाळी परीक्षा २०२३ च्या निकालानंतर पुढील वर्षात प्रवेशाकरिता अपात्र असलेल्या विद्यार्थ्यांना शैक्षणिक वर्ष २०२३-२४ करिता पुढील सत्र/वर्षाचे सत्रकर्म पूर्ण करण्यास विद्यार्थी हितास्तव अपवादात्मक परिस्थितीत खालील अटीच्या अधिन राहून एक विशेष बाब म्हणून एक वेळ संधी (One Time Opportunity) उपलब्ध करून देण्यात येत आहे.

१. ज्या अभियांत्रिकी पदविका अभ्यासक्रमातील विद्यार्थ्यांनी उन्हाळी परीक्षा २०२३ करिता दुसरे व चौथे सत्र मंडळाच्या परीक्षा नियम RG-6 नुसार पूर्ण केले आहे असे विद्यार्थी शैक्षणिक वर्ष २०२३-२४ मध्ये एकवेळ संधीचा लाभ घेण्यास पात्र राहतील.
२. सदरची एक वेळ संधी अभियांत्रिकी पदविका अभ्यासक्रमातील विद्यार्थ्यांना केवळ शैक्षणिक वर्ष २०२३-२४ मध्ये सत्रकर्म पूर्ण करून घेण्यासाठीच आहे. अभियांत्रिकी पदविका अभ्यासक्रमातील तिसरे व पाचवे सत्र जे विद्यार्थी मंडळाच्या परीक्षा नियम RG-6 नुसार पूर्ण करतील त्यांनाच अनुक्रमे चौथ्या व सहाव्या सत्रात प्रवेश देण्यात येऊन सत्रकर्म पूर्ण करून घेण्याची संधी द्यावी.
३. अभियांत्रिकी पदविका अभ्यासक्रमातील तिसऱ्या व पाचव्या सत्रात सत्रकर्म पूर्ण न केल्यामुळे जे विद्यार्थी थोपवले जातील (Detained/ Disallowed) त्यांनी संधी गमावली आहे, असे समजण्यात यावे व त्यांना अनुक्रमे चौथ्या व सहाव्या सत्रात प्रवेश देऊ नये.
४. हिवाळी परीक्षा २०२३ मध्ये मागील सत्र/वर्षाच्या अनुत्तीर्ण विषयांत जे विद्यार्थी उत्तीर्ण होतील व मंडळाच्या परीक्षा नियमावलीनुसार पुढील सत्र/वर्षाकरिता प्रवेशास पात्र होतील त्यांना उन्हाळी परीक्षा २०२४ पासून अभियांत्रिकी अभ्यासक्रमातील तिसऱ्या व चौथ्या/पाचव्या व सहाव्या सत्राची परीक्षा देण्यास पात्र राहतील.
५. उन्हाळी परीक्षा २०२३ दरम्यान ज्या विद्यार्थ्यांना गैरप्रकार प्रकरणी (१+१) (Applied on Enrollment Number) शिक्षा झालेली आहे, असे विद्यार्थी सदर एक वेळ संधीकरिता अपात्र राहतील.

६. एक वेळ संधीसाठी पात्र विद्यार्थ्यांची यादी संस्थेच्या Log-in मध्ये उपलब्ध केली जाईल. एक वेळ संधी घेऊ इच्छिणा-या विद्यार्थ्यांचे संस्थेने मंडळाच्या Online प्रणालीद्वारे Registration करणे बंधनकारक राहिल. तसेच मंडळाच्या विभागीय कार्यालयाने Registration निश्चित केलेल्या विद्यार्थ्यांनाच एक वेळ संधी देण्यात येईल. याबाबतचे सविस्तर परिपत्रक स्वतंत्ररित्या निर्गमित करण्यात येईल.
७. एक वेळ संधी केवळ सत्रकर्म पूर्ण करून घेण्यासाठीच असल्याने अशा विद्यार्थ्यांचे परीक्षा अर्ज विद्यार्थी परिक्षेस बसण्यास पात्र होईपर्यंत भरून घेण्यात येऊ नये याबाबत योग्य ती दक्षता घेणेची जबाबदारी संस्थेची राहिल. अशा विद्यार्थ्यांचे परीक्षा अर्ज भरून घेऊन त्यांना परीक्षेत बसविल्याचे निदर्शनास आल्यास अशा संस्थांवर दंडात्मक कारवाई करण्यात येईल व विद्यार्थ्यांची परीक्षा रद्द समजण्यात येईल, याची नोंद घ्यावी.
८. एक वेळ संधीमुळे एका विशिष्ट वर्गात विद्यार्थी संख्या जास्त झाल्यास नियमित तसेच सदर संधी प्राप्त विद्यार्थ्यांचे शैक्षणिक नुकसान होऊ नये याकरिता संस्थेने वेगळा वर्ग तयार करून शैक्षणिक कामकाज पूर्ण करावे.
९. एक वेळ संधी मिळणाऱ्या विद्यार्थ्यांचे सत्रकर्म पूर्ण करून घेण्याची जबाबदारी संस्थेची राहिल. या विद्यार्थ्यांचे अर्ज अभिलेखे (Record) ठेवणेची जबाबदारी संस्थेची आहे. तसेच असे रेकॉर्ड आवश्यकतेनुसार सादर केले जाईल असे हमीपत्र संस्थेने देणे आवश्यक आहे.
१०. ज्या विद्यार्थ्यांनी सत्र पूर्ण केलेले आहे त्यांनी संबंधित विषयाचे Termwork/Journal /Drawing/Assignments जतन करण्याची जबाबदारी विद्यार्थ्यांची राहिल. परीक्षेत पात्र झाल्यावर Oral/Practical परीक्षेचे वेळी सदर Termwork/Journal /Drawing/ Assignments सादर करणेची जबाबदारी सदर विद्यार्थ्यांची राहिल.
११. प्रथम व द्वितीय वर्षात अनुत्तीर्ण झालेल्या विद्यार्थ्यांसाठी उपचारात्मक अध्यापन प्रक्रीया (Remideal Coaching) राबविणे बाबत.
  - प्रथम व द्वितीय वर्षात अनुत्तीर्ण विद्यार्थ्यांना त्यांच्या अनुत्तीर्ण विषयांचे आकलन सुयोग्यप्रकारे होण्याच्या दृष्टीने अशा सर्व विद्यार्थ्यांकरिता विषयनिहाय अतिरीक्त अध्यापन वर्ग संस्थास्तरावर आयोजित करावे. सदर वर्गास विद्यार्थ्यांची उपस्थिती राहण्याकरिता संबंधित अध्यापकांनी विद्यार्थ्यांना प्रोत्साहित करावे.
  - उपचारात्मक अध्यापन शनिवार/रविवार किंवा नियमित वेळापत्रका व्यतिरीक्त दररोज एक/दोन जादा तासिका घेवून करण्यात यावी.
  - उपचारात्मक अध्यापन करण्यासाठी वेळापत्रक निर्धारित करून परिपत्रकाद्वारे विद्यार्थ्यांनी त्याची माहिती घ्यावी व संस्थेच्या संकेतस्थळावर वेळापत्रक प्रसिद्ध करावे.
  - संस्थास्तरावर उपचारात्मक अध्यापन प्रक्रीया राबविण्यासाठी संस्थेतील अनुभवी अध्यापकाची समन्वयक म्हणून प्राचार्यांनी नेमणूक करावी.
  - उपचारात्मक अध्यापन प्रक्रीयेसाठी आवश्यक शैक्षणिक साहित्य, व्हिडीओ, नोट्स संस्थेतील अध्यापकांमार्फत तयार करण्यात यावेत.
  - उपचारात्मक अध्यापनाकरिता विद्यार्थ्यांकडून कोणतेही शुल्क आकारण्यात येवू नये.
  - उपचारात्मक अध्यापनाच्या प्रगतीचा प्राचार्यांनी वेळोवेळी आढावा घ्यावा. तसेच विद्यार्थ्यांकडून फिडबॅक घेवून संबंधित अध्यापकांना याबाबत सूचना/ मार्गदर्शन करावे.

- उपचारात्मक अध्यापनाकरीता जे विद्यार्थी उपस्थित राहतील त्यांची हजेरी घेण्यात यावी. सदर दस्तावेज अध्यापकांनी जतन करावेत.
- उपचारात्मक अध्यापन प्रक्रीया राबविण्याची सर्वस्वी जबाबदारी संस्थाप्रमुखाची राहिल यांची नोंद घ्यावी.
- संस्थाप्रमुखांनी राबविलेल्या उपचारात्मक अध्यापन प्रक्रीयेचा एकत्रित अहवाल संबंधित विभागीय कार्यालयांचे उपसचिव यांच्याकडे सादर करावा.

१२. एक वेळ संधी अंतर्गत विद्यार्थ्यांना प्रवेश देण्यापूर्वी संबंधित संस्थेच्या प्राचार्यांनी स्वतः विद्यार्थ्यांना/ पालकांना याबाबत संपूर्ण मार्गदर्शन करावे व उपरोक्तनुसार याबाबतची अंमलबजावणी करावी.



( डॉ. महेंद्र रा. चितलांगे )

सचिव,

महाराष्ट्र राज्य तंत्रशिक्षण मंडळ, मुंबई

प्रत माहितीसाठी

१. मा. संचालक, तंत्रशिक्षण संचालनालय, महाराष्ट्र राज्य, मुंबई.
२. मा. संचालक, महाराष्ट्र राज्य तंत्रशिक्षण मंडळ, मुंबई

प्रत माहितीसाठी व कार्यवाहीसाठी

१. प्राचार्य, पदविका अभ्यासक्रम राबविणा-या सर्व स्वायत्त संस्था.
२. उपसचिव, महाराष्ट्र राज्य तंत्रशिक्षण मंडळ, विभागीय कार्यालय मुंबई, पुणे, औरंगाबाद व नागपूर .





# महाराष्ट्र राज्य तंत्र शिक्षण मंडळ

(स्वायत्त) (ISO ९००१:२०१५) (ISO/IEC २७००१:२०१३)

शासकीय तंत्रनिकेतन इमारत, ४ था मजला, ४९, खेरवाडी, वांद्रे (पूर्व), मुंबई - ४०० ०५१

द.क्र.: ०२२-६२५४२१००/१८८/११०



स्वायत्तशासनाचा अंगून महाराष्ट्र

संकेतस्थळ : www.msbtte.org.in

ई-मेल : secretary@msbtte.com

जा. क्र. मरातेशिमं/का-४०(परीक्षा विभाग)/F०९/२०२३/435

दिनांक - 21 AUG 2023

## महत्वाचे परीपत्रक

प्रति,

प्राचार्य,

अखिल भारतीय तंत्रशिक्षण परिषद मान्यताप्राप्त अभियांत्रिकी

पदविका अभ्यासक्रम राबविणा-या मंडळाशी संलग्नित सर्व संस्था

विषय - उन्हाळी परीक्षा २०२३ चा निकाल जाहीर झाल्यानंतर अनुत्तीर्ण झालेल्या विद्यार्थ्यांना शैक्षणिक वर्ष २०२३-२४ मध्ये पुढील सत्र/वर्षाचे सत्रकर्म पूर्ण करण्यासाठी एक वेळ संधी घेणा-या विद्यार्थ्यांसाठी "OTO Registration" वेळापत्रक

संदर्भ - मंडळाचे महत्वाचे परिपत्रक क्र. मरातेशिमं/का-५१/एकवेळ संधी/ २०२३/५५७०,  
दि. १७/०८/२०२३

उपरोक्त संदर्भिय महत्वाच्या परिपत्रकान्वये मंडळाच्या परीक्षा नियमावली नियम RG४(C) नुसार अखिल भारतीय तंत्रशिक्षण परिषद मान्यताप्राप्त अभियांत्रिकी पदविका अभ्यासक्रमातील शैक्षणिक वर्ष २०२२-२३ मध्ये प्रवेशित विद्यार्थ्यांच्या उन्हाळी परीक्षा-२०२३ च्या निकालानंतर पुढील सत्र/वर्षात प्रवेशाकरीता अपात्र असलेल्या विद्यार्थ्यांना शैक्षणिक वर्ष २०२३-२४ करीता सदर द्वितीय व तृतीय वर्षाचे सत्रकर्म पूर्ण करण्यास एक वेळ संधी (One Time Opportunity) उपलब्ध करून देण्यात आलेली आहे.

एक वेळ संधी साठी पात्र असणा-या विद्यार्थ्यांची यादी संस्थेच्या Login मध्ये "AY २०२३-२४ OTO Registration" या लिंकद्वारे उपलब्ध करून देण्यात येणार आहे. संस्थेने एक वेळ संधी घेऊ इच्छिणा-या सर्व विद्यार्थ्यांचे Registration ऑनलाईन पध्दतीने खालील वेळापत्रकानुसार करावे.

अ. क्र.	प्रक्रिया	कालावधी
१.	संस्थांनी विहित नमुन्यातील अर्ज, हमीपत्र व शुल्क विद्यार्थ्यांकडून स्विकारून संस्थेच्या Login मध्ये उपलब्ध लिंकद्वारे OTO विद्यार्थ्यांचे Registration करणे	दि. २१ ते २८ ऑगस्ट, २०२३
२.	विभागीय कार्यालयांनी संस्थेने Confirm केलेल्या OTO विद्यार्थ्यांची एकत्रित यादी, संस्थाप्रमुखांचे विहित नमुन्यातील हमीपत्र व एकूण शुल्क स्विकारून अंतिमतः विद्यार्थ्यांचे अर्ज Confirm करणे	दि. २९ ते ३० ऑगस्ट, २०२३

## महत्वाच्या सूचना:

१. एक वेळ संधी घेऊ इच्छिणा-या विद्यार्थ्यांकरीता Registration शुल्क रु. २००/- स्विकारून विद्यार्थ्यांचे Registration विहित कालावधीत करणे आवश्यक आहे. यानंतर कोणत्याही परिस्थितीत सदर सुविधा उपलब्ध करून देता येणार नाही.
२. OTO Online Registration बाबत आपल्या संस्थेतील विद्यार्थ्यांना कळविण्याची जबाबदारी संस्थेची राहिल.
३. विभागीय कार्यालयाने निश्चित (Confirm) केलेल्या विद्यार्थ्यांनाच एक वेळ संधी घेऊन सत्रकर्म पूर्ण करता येईल.
४. एक वेळ संधी घेणा-या अखिल भारतीय तंत्रशिक्षण परिषद मान्यताप्राप्त अभियांत्रिकी पदविका अभ्यासक्रमातील विद्यार्थ्यांचे अंतर्गत गुण स्विकारणेबाबत-
  - एक वेळ संधी घेणा-या Semester Pattern पद्धतीच्या अभियांत्रिकी अभ्यासक्रमातील विद्यार्थ्यांचे सत्र ३ व सत्र ५ मधील TH-PA व PR-PA या विषयांचे अंतर्गत गुण हिवाळी परीक्षा - २०२३ च्या प्रात्यक्षिक परीक्षेदरम्यानच

Non Theory E-marksheet द्वारे संस्थांनी मंडळाकडे सादर करावेत. तसेच सत्र ४ व सत्र ६ मधील TH-PA व PR-PA या विषयाचे अंतर्गत गुण उन्हाळी परीक्षा — २०२४ च्या प्रात्यक्षिक परीक्षेदरम्यानच Non Theory E-marksheet द्वारे संस्थांनी मंडळाकडे सादर करावेत.

- एक वेळ संधी घेणा-या Yearly Pattern पद्धतीच्या अभियांत्रिकी अभ्यासक्रमातील विद्यार्थ्यांचे द्वितीय व तृतीय वर्षातील TH-PA व PR-PA या विषयाचे अंतर्गत गुण उन्हाळी परीक्षा — २०२४ च्या प्रात्यक्षिक परीक्षेदरम्यानच Non Theory E-marksheet द्वारे संस्थांनी मंडळाकडे सादर करावेत.
५. एक वेळ संधीचा लाभ घेणा-या विद्यार्थ्यांनी मंडळाच्या नियमावलीतील RG-6 नुसार सत्रकर्म पूर्ण न केल्यास अशा विद्यार्थ्यांना Detained/Disallowed करावे व असे विद्यार्थी ज्यावेळेस पुढील वर्षाकरीता प्रवेशास पात्र होतील, त्यावेळेस त्यांनी पुढील वर्षात पुन्हा प्रवेश घेणे बंधनकारक राहिल.
  ६. एक वेळ संधी मिळणा-या विद्यार्थ्यांचे सत्रकर्म पूर्ण करुन घेण्याची व विद्यार्थ्यांचे अर्ज अभिलेखे (Record) ठेवण्याची जबाबदारी संस्थेची राहिल. तसेच असे रेकॉर्ड आवश्यकतेनुसार सादर केले जातील, याबाबतचे हमीपत्र संस्थेने देणे आवश्यक आहे.
  ७. या न्यतिरिक्त मंडळाच्या संदर्भीय परिपत्रकान्वये दिलेल्या अटी लागू राहतील, याची नोंद घ्यावी.

सहपत्र: १) अर्जाचा नमुना

२) हमीपत्राचा नमुना — विद्यार्थ्यांकरीता

३) हमीपत्राचा नमुना — संस्थाप्रमुखांकरीता



(डॉ. महेंद्र रा. चितलांगे)

सचिव

महाराष्ट्र राज्य तंत्रशिक्षण मंडळ, मुंबई

प्रत माहितीसाठी:

मा. संचालक, महाराष्ट्र राज्य तंत्रशिक्षण मंडळ, मुंबई

प्रत माहिती व कार्यवाही साठी:

उपसचिव, महाराष्ट्र राज्य तंत्रशिक्षण मंडळ, विभागीय कार्यालय — मुंबई, पुणे, नागपूर व औरंगाबाद

## अर्जाचा नमुना

(विद्यार्थ्यांने मंडळाच्या विभागीय कार्यालयात संस्थेमार्फत सादर करावा)

प्रति,

उपसचिव,

महाराष्ट्र राज्य तंत्रशिक्षण मंडळ

विभागीय कार्यालय - \*मुंबई/पुणे/नागपूर/औरंगाबाद

(मार्फत - संस्थाप्रमुख)

विषय:- उन्हाळी परीक्षा २०२३ चा निकाल जाहीर झाल्यानंतर अनुत्तीर्ण झालेल्या विद्यार्थ्यांना शैक्षणिक वर्ष २०२३-२४ मध्ये पुढील सत्र/वर्षाचे सत्रकर्म पूर्ण करण्यासाठी एक वेळ संधी उपलब्ध करून देणेबाबत..

संदर्भ :- मंडळाचे महत्वाचे परिपत्रक क्र. मरातंशिमं/का-५१/एकवेळ संधी/२०२३/५५७०, दिनांक १७.०८.२०२३

उपरोक्त संदर्भान्वये व विषयानुषंगाने \*तिस-या सत्राचे/पाचव्या सत्राचे/द्वितीय/तृतीय वर्षाचे सत्रकर्म पूर्ण करण्याची परवानगी मिळण्याकरिता मी, खाली 'सही करणार (विद्यार्थी) अर्ज सादर करीत आहे. महाराष्ट्र राज्य तंत्रशिक्षण मंडळाच्या परीक्षा नियम RG 4C नुसार मी \*तिस-या सत्रात/पाचव्या सत्रात/द्वितीय/तृतीय वर्षात प्रवेश घेण्यास अपात्र आहे. तथापि उपरोक्त संदर्भिय परिपत्रकान्वये, केवळ सत्रकर्म पूर्ण करण्यास एक वेळ संधी देण्यात आली असून मी \_\_\_\_\_ पदविका अभ्यासक्रमाच्या \*द्वितीय/तृतीय वर्षात प्रवेश घेऊन सत्रकर्म पूर्ण करू \*इच्छितो/इच्छिते. त्या करिता मला परवानगी द्यावी, ही विनंती.

मंडळाच्या परीक्षा नियमानुसार पात्र होईन तेव्हाच मला परीक्षेस बसण्याची संधी मिळेल, याबाबत मला संस्थेने जाणीव करून दिलेली आहे. तसेच सत्रकर्म पूर्ण करण्याबाबत मंडळाच्या परीक्षा नियमावलीतील नियम RG-6 मला बंधनकारक आहे, याची मला जाणीव आहे. तसेच या सोबत हमीपत्र सादर करावयाचे आहे, याची मला जाणीव असून हमीपत्रातील सर्व बाबी मला मान्य आहेत.

\*द्वितीय/तृतीय वर्षाचे सत्रकर्म पूर्ण करण्याची एक वेळ संधी मला द्यावी, ही विनंती.

आपला/आपली विश्वासू

दिनांक-

स्थळ-

सही-

नाव -

नोंदणी क्र. -

### घोषणा पत्र

मी घोषित \*करतो/करते की, विद्यार्थ्यांस संपूर्ण मार्गदर्शन करण्यात आले असून सर्व संबंधित नियमांची माहिती करून देण्यात आली आहे. विद्यार्थी एक वेळ संधीचा लाभ घेण्यास उत्सुक आहे. त्या करिता त्याचा अर्ज सादर करीत आहे. तसेच ही संधी घेणाऱ्या विद्यार्थ्यांचे अर्ज अभिलेखे (Record) ठेवणेची जबाबदारी संस्था घेत आहे. तसेच आवश्यकतेप्रमाणे मागणी केल्यास उपलब्ध करून देण्याची जबाबदारी संस्थेची राहिल.

संस्थेचा  
शिक्का

सही -

प्राचार्यांचे नांव-

संस्थेचे नाव -

\*लागू नसलेला मजकूर खोडावा.

**UNDERTAKING**  
**विद्यार्थ्यांने संस्थेत द्यावयाचे हमीपत्र**

विषय:- उन्हाळी परीक्षा २०२३ चा निकाल जाहीर झाल्यानंतर अनुत्तीर्ण झालेल्या विद्यार्थ्यांना शैक्षणिक वर्ष २०२३-२४ मध्ये पुढील सत्र/वर्षाचे सत्रकर्म पूर्ण करण्यासाठी एक वेळ संधी उपलब्ध करून देणेबाबत..

संदर्भ :- मंडळाचे महत्वाचे परिपत्रक क्र. मरातंशिमं/का-५१/एकवेळ संधी/२०२३/५५७०, दिनांक १७.०८.२०२३

उपरोक्त संदर्भिय परिपत्रकान्वये तथा विषयानुषंगाने मी खालीलप्रमाणे हमीपत्र सादर करीत आहे.

१. सदरची एक वेळ संधी मी स्वेच्छेने स्विकारीत आहे.
२. माझा द्वितीय व तृतीय वर्षातील प्रवेश केवळ सत्रकर्म पूर्ण करण्याकरीता आहे व परीक्षा नियमानुसार मी परीक्षेस बसण्यास जेव्हा पात्र होईन तेव्हाच मला परीक्षा देता येईल.
३. \*तिस-या/पाचव्या सत्राचे सत्रकर्म पूर्ण करण्यास मी असमर्थ ठरल्यास मला थोपविण्यात (Detained) येईल व \*चौथ्या/सहाव्या सत्रात मला प्रवेश दिला जाणार नाही. तसेच \*द्वितीय/ तृतीय वर्षातील सत्रकर्म पूर्ण करण्यास मी असमर्थ ठरल्यास मला थोपविण्यात (Detained) येईल व मला देण्यात आलेली एक वेळ संधी रद्द होईल, याची मला जाणीव आहे.
४. एक वेळ संधी अंतर्गत पूर्ण केलेले सर्व विषयांचे सत्रकर्म Term Work/ Journal/ Drawing/ Project Report/ Project Model जतन करण्याची जबाबदारी माझी राहिल. तसेच परीक्षेकरीता पात्र झाल्यानंतर Oral/Practical परीक्षेच्या वेळी सदर सत्रकर्म सादर करण्याची जबाबदारी माझी राहिल.
५. मी संस्थेमध्ये आवश्यक ती शिस्त पाळेंन. संस्थेच्या शिस्तीला बाधा येईल असे कोणतेही वर्तन करणार नाही.
६. माझ्या कडून नियमित विद्यार्थ्यांना त्रास होईल असे कोणतेही वर्तन होणार नाही, जेणेकरून संस्थेच्या शिस्तीचा/नियमांचा भंग होईल असे मी केल्यास माझी ही संधी रद्द केली जाईल याची मला जाणीव आहे.
७. एकवेळ संधीची सुविधा घेत असताना भविष्यात माझा निकाल RHR राहणेची शक्यता आहे, याची मला कल्पना आहे. त्याबाबत माझी कोणतीही तक्रार असणार नाही.

सही -

विद्यार्थ्यांचे पूर्ण नांव -

नोंदणी क्र. -

अभ्यासक्रम -

स्थळ :-

दिनांक :-

\*लागू नसलेला मजकूर खोडावा.



## UNDERTAKING

संस्था प्रमुखांनी विभागीय कार्यालयाकडे सादर करावयाच्या हमीपत्राचा नमुना

विषय:- उन्हाळी परीक्षा २०२३ चा निकाल जाहीर झाल्यानंतर अनुत्तीर्ण झालेल्या विद्यार्थ्यांना शैक्षणिक वर्ष २०२३-२४ मध्ये पुढील सत्र/वर्षाचे सत्रकर्म पूर्ण करण्यासाठी एक वेळ संधी उपलब्ध करून देणेबाबत..

संदर्भ :- मंडळाचे महत्वाचे परिपत्रक क्र. मरातंशिंमं/का-५१/एकवेळ संधी/२०२३/५५७०, दिनांक १७.०८.२०२३

उपरोक्त विषयाच्या अनुषंगाने मंडळाने संदर्भात नमुद केलेल्या परिपत्रकानुसार आमच्या संस्थेतील खालील तक्त्यामधील विद्यार्थ्यांनी शैक्षणिक वर्ष २०२३-२४ मध्ये द्वितीय व तृतीय वर्षासाठी एक वेळ संधी अंतर्गत (One Time Opportunity) शिक्षण घेण्याचा विकल्प सादर केलेला आहे. तो खालील तक्त्यात दर्शाविला आहे.

अ.क्र.	नोंदणी क्रमांक	विद्यार्थ्यांचे नाव	अभ्यासक्रम	एक वेळ संधीचा लाभ घेणा-या विद्यार्थ्यांचा शैक्षणिक सत्रनिहाय / वर्षनिहाय पूर्वइतिहास

एकूण विद्यार्थी —

एकूण शुल्क — रु.

मी, \_\_\_\_\_ प्राचार्य, \_\_\_\_\_ खालीलप्रमाणे

हमीपत्र सादर करित आहे.

१. वरील तक्त्यामधील नमुद सर्व विद्यार्थी द्वितीय व तृतीय वर्षांच्या परीक्षांसाठी पात्र होईपर्यंत तथा परीक्षा उत्तीर्ण होईपर्यंत, त्यांचे या शैक्षणिक वर्षातील सेशनल/टर्मवर्क/प्रात्यक्षिकांचे मंडळाच्या निकषांप्रमाणे विषयनिहाय अभिलेखे (Record) संस्था विहित पध्दतीने जतन करेल. तसेच आवश्यकतेप्रमाणे मंडळाने मागणी केल्यास उपलब्ध करून देण्याची जबाबदारी संस्थेची राहिल.

२. एक वेळ संधी घेणा-या विद्यार्थ्यांनी सत्र ३ व सत्र ५ तसेच सत्र ४ व सत्र ६ चे सत्रकर्म पूर्ण करण्यास असमर्थ ठरल्यास विद्यार्थ्यांना Detained करण्याची जबाबदारी संस्थेची राहिल.

३. अ) एक वेळ संधी घेणा-या Semester Pattern पद्धतीच्या अभियांत्रिकी अभ्यासक्रमातील विद्यार्थ्यांचे सत्र ३ व सत्र ५ मधील TH-PA व PR-PA या विषयाचे अंतर्गत गुण हिवाळी परीक्षा — २०२३ च्या प्रात्यक्षिक परीक्षेदरम्यानच Non Theory E-marksheet द्वारे संस्थांनी मंडळाकडे सादर करावेत. तसेच सत्र ४ व सत्र ६ मधील TH-PA व PR-PA या विषयाचे अंतर्गत गुण उन्हाळी परीक्षा — २०२४ च्या प्रात्यक्षिक परीक्षेदरम्यानच Non Theory E-marksheet द्वारे संस्थांनी मंडळाकडे सादर करावेत.

ब) एक वेळ संधी घेणा-या Yearly Pattern पद्धतीच्या अभियांत्रिकी अभ्यासक्रमातील विद्यार्थ्यांचे द्वितीय व तृतीय वर्षातील TH-PA व PR-PA या विषयाचे अंतर्गत गुण उन्हाळी परीक्षा — २०२४ च्या प्रात्यक्षिक परीक्षेदरम्यानच Non Theory E-marksheet द्वारे संस्थांनी मंडळाकडे सादर करावेत.

नमुद केलेल्या वरील परीक्षेव्यतिरिक्त कोणत्याही परिस्थितीत OTO विद्यार्थ्यांचे अंतर्गत विषयाचे गुण मंडळाकडून स्विकारले जाणार नाहीत. ज्या वेळेस विद्यार्थी द्वितीय व तृतीय वर्षांच्या परीक्षेस पात्र होईल, त्यावेळेस सादर गुण मंडळाद्वारे विद्यार्थ्यांस गुणपत्रिकेत प्रदान करण्यात येतील याची मला जाणीव आहे.

स्थळ:

दिनांक :



स्वाक्षरी:-

प्राचार्याचे नाव:-

संस्थेचे नाव:-

**DECLARATION**

I hereby declare that the above information is true and correct to the best of my knowledge and belief.

I am aware of the provisions of the Companies Act, 2013 and the Companies (Registration) Regulations, 2014.

I am aware of the consequences of providing false information.

I am aware that the above information is required for the registration of the company.

I am aware that the above information is required for the registration of the company and I am aware of the consequences of providing false information.

Name of the Director	Designation	Address	Signature	Date

I - Director

I - Director

Signature of Director: \_\_\_\_\_ Date: \_\_\_\_\_

I hereby declare that the above information is true and correct to the best of my knowledge and belief. I am aware of the provisions of the Companies Act, 2013 and the Companies (Registration) Regulations, 2014. I am aware of the consequences of providing false information. I am aware that the above information is required for the registration of the company.

I am aware that the above information is required for the registration of the company and I am aware of the consequences of providing false information.

I am aware that the above information is required for the registration of the company and I am aware of the consequences of providing false information.

I am aware that the above information is required for the registration of the company and I am aware of the consequences of providing false information.

Signature

Signature

Date

Signature

Date

Signature